

સાહિત્ય, કળા જ સંસ્કૃતિના રખેવાળ છે.
ગાંધીજી

દીપે અરુણું પરભાત

પ્રિય વાચકમિત્રો,

ઘટમાં ઘોડા થનગને, આતમ વિંઝે પાંખ,
અણદીઠેલી ભોંચ પર ચૌવન માંડે આંખ..

જ્યાં બધા પાછા પગલાં માંડે ત્યાં યુવાન કાયમ અગ્રેસર
થાય... એની તત્પરતા જ એની ઓળખ છે. જિંદગીના કોઈ પણ
પડકારને પહોંચી વળવાની હામ યુવાનની ઓળખ છે. એ
શેખાદમ આબુવાલાના જાણીતા મુક્તકની જેમ કહેશે...

અમને નાખો જિંદગીની આગમાં,
આગને પણ ફેરવીશું બાગમાં,
સર કરીશું આખરે સર્વ મોર્ચા,
મોતને પણ આવવાદો લાગમાં...

આવી જેનામાં તાકાત હોય એ ચૌવન ઘાટે તો શું ન કરી
શકે ? એ શક્યતાઓનો વણપૂટ ભંડાર છે. અને કળા એની
શક્તિઓને યોગ્ય માર્ગે વ્યક્ત કરવાનું માધ્યમ છે.

આપણે સૌ જાણીએ છીએ કે પોતાની ઊર્મિઓ, ઈચ્છાઓ,
ગ્રંપનાઓ, ઘખનાઓને મનુષ્ય આદિકાળથી કોઈ ને કોઈ
કળાના માધ્યમ દ્વારા પ્રગટ કરતો જ આવ્યો છે. વ્યક્ત થવું એ
આપણી જન્મજાત ગ્રંપના છે.

જીવનમાં સૌંદર્ય અને ઉપયોગિતા બંનેનું સમન્વય તમને
આદિવાસીના ઘરની દીવાલ પરના ચિત્રોમાં, એના માટલાં,
તાવડી, અન્ય ઘરવપત્રી પરના ચિત્રોમાં દેખાશે. એનો ઉલ્લાસ
એના નૃત્યની દ્રુત ગતિમાં પડઘાશે.

મનોવિજ્ઞાન તો ત્યાં સુધી કહે છે કે માણસની ઉત્કટ
ઊર્મિઓ, હતાશા, નિરાશા, અતૃપ્ત કામનાઓ, વિવિધ
કુંઠાઓને જો કોઈ પણ કળાના માધ્યમ તરફ વાળવામાં આવે તો
માણસ ઉગરી તો જાય જ સાથે કળાક્ષેત્રે ઉત્તમ પરિણામ મળે.

મારી-તમારી સાંસ્કૃતિક યાત્રા, આપણી સાંસ્કૃતિક
ઘરોહર વિવિધ કળાઓના માધ્યમથી જ આપણા સુધી પહોંચે છે
ને ? સ્થાપત્ય, શિલ્પ, ચિત્રની વિવિધ ભંગિમાઓ આપણને
પ્રાચીનકાળની નૃત્યશૈલી, વસ્ત્ર પરિધાન ને બીજું કેટકેટલું
સમજાવે છે ? કોઈ પણ સંસ્કૃતિનો પ્રાણ એની કળાઓ છે. તમે
જુઓ ગ્રીસ કે રોમની કથા.... સત્તાના, શૌર્યના મદમાં જીવતા
સ્પાર્ટા જેવા ગણરાજ્યો ન ટકી શક્યા પણ, સાહિત્ય, નાટ્ય,

વક્તૃત્વ, કાવ્ય જેવી કળાઓને મહત્વ આપનારા એથેન્સ
વાસીઓ ટકી ગયા... જગતનો ઇતિહાસ આપણને આ જ કથા
કહેશે... આજનો યુવા વર્ગ વિવેકાનંદના આહવાન 'ઊઠો, જાગો
અને ધ્યેય પ્રાપ્ત ન થાય ત્યાં સુધી મંડયા રહો' ને ભૂલીને
મોબાઈલ કમ્પ્યુટરની વર્ચ્યુલ રિયાલિટીમાં અટવાયો છે, પાસે
બેસનાર, રહેનારને નથી ઓળખતો પણ FB અને Whatsaap
ના મિત્રોની ચિંતા કરે છે... આ Virtual Reality નું જગત એની
સર્જકતાને સંકોરવાને બદલે ટપુરી દે છે. કળા તો સાધના છે...
કોઈ પણ માધ્યમ પસંદ કરો ... દરેક કળા તપ હશે તો મળશે
જ... તમારી સર્જકતાને ધાર કાઢવા માટે જરૂર છે સાધનાની...
તમારી અંદરની અનંત શક્યતાઓને વેડફાવા ના દો, મિત્રો
એને વ્યક્ત થવા દો કળાના માધ્યમ દ્વારા... જે માધ્યમ પસંદ
કરો એમાં સાધકની નિષ્ઠાથી સાધના આદરો... આવતીકાલે
તમારામાંથી જ કોઈક ઉત્તમ નૃત્યકાર, સંગીતકાર, કવિ,
વાર્તાકાર પ્રગટ થશે.

કળાના નિર્માણમાં કોપીનું સ્થાન નથી. કશું ઉછીનું, કશું
ઉદાર લીધેલું કળાજગતના લોકો માટે અસ્પૃશ્ય છે. કળાકાર
મૌલિક વિચારોથી છલકાતો હોવો જોઈએ. એની અંદરના
મહાસાગરમાં નિત્ય નવા મોજાં ઉછળતા રહેવા જોઈએ. જીવન
અને જગત ખૂબ વિસ્મયભર્યું છે. જીવન અને જગતના એ
વિસ્મયને કળામાં કળાકારે પોતાની ચેતના દ્વારા આકાર
આપવાનો છે. આપણો દેશ સત્ય-શિવ અને સુંદરતાની
ઉપાસનાનો દેશ છે.

કોઈપણ કળા દ્વારા આ ત્રણેય મહિડત થાય તેવા પ્રયત્નો
કરવા જોઈએ. પ્રશંસાની ઝાઝી ચિંતા કર્યા વગર સંતોષ અને
અંદરના આનંદને પામવાનો ઉત્તમ માર્ગ કળાનો માર્ગ છે તે
કળાના ચાહકને, ઉપાસકને સમજાઈ જવું જોઈએ. યાત્રિક
જીવનમાંથી ઉગરવા માટે કળા અત્યંત સક્ષમ છે તે સમજાઈ
જવા માત્રથી કળા સર્જક અને સહૃદય ભાવક બંનેને આનંદનો
અનુભવ થશે.

તા. ૨૦ મે, ૨૦૧૬

ડૉ. દક્ષેશ ઠાકર
કુલપતિ

NAAC



યુ.જી.સી. તેમજ રાજ્ય સરકારશ્રી દ્વારા ઉચ્ચ શિક્ષણ ક્ષેત્રે ગુણાત્મક પરિવર્તન તથા શિક્ષણની ગુણવત્તા સુધારવા અંગે સતત પ્રયત્નો કરવામાં આવી રહ્યા છે. યુજીસી દ્વારા ઉચ્ચ શિક્ષણ પૂરું પાડતી સંસ્થાઓના Assessment તથા Accrediation માટે NAAC ની સ્થાપના કરવામાં આવેલ છે. જ્યારે KCG દ્વારા રાજ્ય કક્ષાએ AAA-G (Academic and Administrative Audit)ની શરૂઆત કરવામાં આવેલ છે. યુનિવર્સિટી સંલગ્ન તમામ કોલેજોને NAAC Accrediation, KCG, AAA-G તથા Assessment તથા UGC ની વિવિધ યોજનાઓથી માહિતગાર કરવાના હેતુથી યુનિવર્સિટી IQA Cell દ્વારા તારીખ ૨૧-૩-૨૦૧૬ના રોજ એક દિવસના સેમિનારનું આયોજન કરવામાં આવેલ હતું. જેમાં Dr. V.N. Magare (NAAC EC Member), Principal, Kirti M. Doongursee College of Arts, Science and Commerce, Kashinath Dhuru Road, Off. Veer Savarkar Marg, Dadar (W), Mumbai દ્વારા NAAC ની પ્રક્રિયા અને અગત્યતા અંગે માહિતી પૂરી પાડી હતી. Dr. Gurudutta Japee, Nodal Officer RUSA, KCG, Ahmedabad દ્વારા એકેડેમિક અને એડમીનીસ્ટ્રેટીવ ઓડીટ અંગે માહિતી પૂરી પાડવામાં આવેલ હતી. જ્યારે Dr. Subhash Brahmabhatt, Principal, H.K. Arts College, Ahmedabad દ્વારા યુ.જી.સી.ની વિવિધ યોજનાઓ તથા અનુદાન પુરું પાડતી અન્ય સંસ્થાઓની માહિતી આપી હતી.

સેમિનારની શરૂઆતમાં કુલપતિશ્રી દ્વારા શિક્ષણની ગુણવત્તા સુધારણા અંગે આચાર્યશ્રીઓ તથા અધ્યાપકોને પોતાનું સંપૂર્ણ યોગદાન આપવા જણાવ્યું હતું. ડૉ. અપૂર્વ દેસાઈ, ડાયરેક્ટર, IQAC દ્વારા સ્વાગત પ્રવચન તથા શ્રી એ.વી. ધડુક, ઈ.ચા. કુલસચિવ દ્વારા આભાર વિધિ કરવામાં આવેલ હતી. સેમિનારમાં યુનિવર્સિટી સંલગ્ન કોલેજોના ૨૦૦થી વધુ આચાર્યશ્રીઓ તથા IQAC કો-ઓર્ડિનેટરશ્રીઓ ઉપસ્થિત રહ્યા હતા તથા તેઓને પ્રમાણપત્ર એનાયત કરવામાં આવ્યા હતા.



National Conference



વીર નર્મદ દક્ષિણ ગુજરાત યુનિવર્સિટીના કોમ્પ્યુટર સાયન્સ વિભાગ દ્વારા યુનિવર્સિટીના સુવર્ણ જયંતિ મહોત્સવ અંતર્ગત Emerging Trends in Information Technology (ETIT) વિષય પર નેશનલ કોન્ફરન્સનું તા. ૪-૫ એપ્રિલ, ૨૦૧૬ ના રોજ આયોજન કરેલ હતું. આ કોન્ફરન્સમાં ૨૦૦ થી વધુ શિક્ષકો અને વિદ્યાર્થીઓની ઉપસ્થિતિ હતી. કોન્ફરન્સના ઉદ્ઘાટન સમારોહમાં પદ્મશ્રી. પા. ડૉ. બીમલ રોય, ડૉ. મેહુલ રાવલ, કુલસચિવશ્રી ડૉ. જે.આર. મહેતાએ હાજરી આપી વિભાગને શુભેચ્છા પાઠવી હતી. સમારોહમાં યુનિવર્સિટીના સેનેટ, સિન્ડિકેટ તથા એકેડેમિક કાઉન્સિલના સભ્યશ્રીઓએ હાજરી આપી કોન્ફરન્સની શોભા વધારી હતી. કોન્ફરન્સના ઉદ્ઘાટન સમારોહમાં વિભાગના વડાશ્રી ડૉ. અપૂર્વ દેસાઈએ કોન્ફરન્સમાં ઉપસ્થિત પદ્મશ્રી. પ્રા. ડૉ. બીમલ રોય અને ડૉ. મેહુલ રાવલ અને ડેલિગેટસને આવકાર્યા હતા અને હાજર રહેલ ડેલિગેટસને કોન્ફરન્સ પાછળનું મહત્વ સમજાવતા આ બે દિવસો ખૂબ જ ઉપયોગી અને સંશોધનોની જ્ઞાન જયોત પ્રગટાવે એવા વિચારો વ્યક્ત કર્યા હતા.

કોન્ફરન્સના પ્રથમ દિવસે Kolkata થી પધારેલ પદ્મશ્રી. ડૉ. રોયે હાજર ડેલિગેટસને Some Problems in Cryptology વિષયથી પરિચિત કર્યા હતા. DDIT, Nadiad ના પ્રા. ડૉ. દીલીપ અહલપરાએ Genetic Algorithm & Genetic Programming દ્વારા Evolutionary Computation વિષય અને ETIT વિષે ચર્ચા કરી. ત્યારબાદ Ahmedabad University ના ડૉ. મેહુલ રાવલે પોતાના સંશોધન Digital Video Forensics : Description Based Person Identification પર ડેલિગેટસને જ્ઞાન આપ્યું હતું. તેઓએ Biometrics અને Soft Ciometrics સાથે Fusion વિશે સંશોધનોની તકો પર પ્રકાશ પાડ્યો હતો. કોન્ફરન્સનો પ્રથમ દિવસ ડેલિગેટસમાં અનેરો ઉત્સાહ અને નવી સંશોધનોની દિશાઓમાં આગળ વધવાની તકો સાથે સંપન્ન થયો.

કોન્ફરન્સના દ્વિતિય દિવસે Manasagangothri University of Mysore ના પ્રા. ડૉ. જી. હેમંતા કુમાર Recent Research Issues in Biometrics અને D-Link India Ltd., Mumbai ના વાઈસ પ્રેસિડન્ટ રીસર્ચ શ્રી રાજ જાધવ Networking Technology ઉપર ડેલિગેટસને માહિતગાર કર્યા હતા.

કોન્ફરન્સમાં પ્રથમ દિવસે જુદા જુદા ખૂણેથી સામેલ થયેલ ડેલિગેટસે Emerging Trends in Information Technology ના સાગરમાંથી ખોબે ખોબા ભરીને જ્ઞાન મોતી મેળવ્યા હોવાનો સંતોષ વ્યક્ત કર્યો હતો. આ કોન્ફરન્સમાં ડેલિગેટસ તરફથી કુલ ૨૩ જેટલા સંશોધન પત્રો અને પોસ્ટરોની રજૂઆત થઈ હતી.

National Seminar



N The 51st uninterrupted monthly meet of the National HRD Network (Surat Chapter) was held at the Department of Human Resource Development, Veer Narmad South Gujarat University, Surat on April 5, 2016. Shri Arvind Shrouti delivered lecture on Innovations in Industrial Relations at the Department of Human Resource Development in this meet of the NHRDN (Surat Chapter). HR professionals, teachers and students attended the function. The event was a great success. Arvind Shrouti shared his experiences and experiments on IR. He shared his unique way to look at IR issues. Shri Shrouti actually practices lateral thinking and comes with innovative suggestions that helps the organizations to solve IR problems. He shared his brilliant and out-of-box ideas on innovation in IR. More than 50 participants, including HR professionals from industries, faculty members and students attended the meet.



N The Southern Gujarat Chamber of Commerce and Industries (SGCCI), Surat had organized a seminar on career counselling after completing the 12th class of school. Heads and faculty members from different departments of the University, that runs Integrated courses after class 12th were invited. Dr SmrutiBulsari, Dr Madhusudan Raj, Ms Mansi Thakkar and Mr MayurBardolia represented the Department of Human Resource Development. Mr MayurBardolia gave an elaborate presentation on the courses run by the Department, with special focus on Integrated Programme in HRD. He discussed about the infrastructure facilities and faculty members of the Department and career prospects after completion of the programme. Dr SmrutiBulsari talked about course content and pedagogy. Dr Madhusudan Raj and Ms Mansi Thakkar addressed the questions of parents. More than 50 career aspirants along with their parents were present for this seminar.

સ્પર્ધા



૨૫ ગુરૂનાનક દેવ યુનિવર્સિટી, અમૃતસર મુકામે યોજનાર આંતર યુનિવર્સિટી ટેકવોન્ડો (બહેનો) ટુર્નામેન્ટની ટીમનો શુભેચ્છા સમારંભ કુલપતિશ્રી દક્ષેશ ઠાકરના પ્રમુખ પદે તથા ઈ.ચા. કુલસચિવશ્રી એ.વી. ઘડુકના અતિથિ વિશેષ પદે યુનિવર્સિટી પરિસર ખાતે યોજાયો હતો. મહાનુભાવોએ યુનિવર્સિટીનું નામ રમત-ગમત ક્ષેત્રે કીર્તિમાન કરવા ખેલાડીઓને શુભેચ્છા પાઠવી. ખેલાડીઓને અભિનંદન પાઠવ્યા હતા. યુનિવર્સિટીના બાસ્કેટબોલ કોચશ્રી રાજેષ ભાલાવાલાએ ખેલાડીઓનો પરિચય કરાવ્યો હતો અને આભારવિધિ કરી હતી. આ ટીમના કોચ શ્રી અમીત પટેલ તથા મેનેજર પ્રો. પ્રિટી ટંડેલ છે. ટીમ : ૧. કુ. ચૌધરી કેયુરી એ., ૨. કુ. શાહ નિરાલી એમ., ૩. કુ. ઉપાધ્યાય શિવાની એ., ૪. કુ. ડોંગા ઝીલ આર., ૫. કુ. પટેલ ભાવીસા એ., ૬. કુ. શાહ દિવ્યા એન., ૭. કુ. બાબાવાલા ક્રિષ્ણા એ.

૨૬ વીર નર્મદ દક્ષિણ ગુજરાત યુનિવર્સિટીની ટેઈકવોન્ડો (ભાઈઓ)ની ટીમ ઓલ ઈન્ડિયા આંતર યુનિવર્સિટી સ્પર્ધામાં ભાગ લેવા માટે ગુરૂનાનક દેવ યુનિવર્સિટી, અમૃતસર મુકામે ગઈ હતી. ટેઈકવોન્ડો (ભાઈઓ)ની ૫૪ કે.જી. કેટેગરીની સ્પર્ધામાં શ્રી પારકી કિસન ગોપાલભાઈ નવયુગ કોમર્સ કોલેજ, સુરતના ખેલાડીઓએ ઓલ ઈન્ડિયા આંતર યુનિવર્સિટી સ્પર્ધામાં બ્રોન્ઝ મેડલ પ્રાપ્ત કર્યો છે. ઉપરોક્ત સિદ્ધિ બદલ યુનિવર્સિટીના કુલપતિશ્રી ડૉ. દક્ષેશ ઠાકર, કુલસચિવશ્રી જે.આર. મહેતા, બોર્ડ ઓફ સ્પોર્ટ્સના સભ્યશ્રી કિરીટસિંહ વાસંદેયા સાથે સિન્ડિકેટ સભ્યોશ્રીઓ, બોર્ડ ઓફ સ્પોર્ટ્સના સભ્યશ્રી તથા યુનિવર્સિટીના નિયામકશ્રી પોલ ડેવિડે અને ખેલાડી શ્રી પારકી કિસન ગોપાલભાઈને આ સિદ્ધિ બદલ ખૂબ ખૂબ અભિનંદન પાઠવ્યા હતા.

કોલેજ ન્યૂઝ

પ્રવાસ

એ.વી. પટેલ કોમર્સ કોલેજ, બીલીમોરાની સ્ટુડન્ટ કાઉન્સિલની પ્રવાસ કમિટી હેઠળ સુગર ફેક્ટરી મરોલી, ગાંધી સ્મારક દાંડી અને શ્રી જમસેદજી ટાટા વિશેનું પ્રદર્શન નવસારીનો એક દિવસનો શૈક્ષણિક પ્રવાસ આયોજવામાં આવ્યો હતો. નવસારી જમસેદજી ટાટા મેમોરિયલ હોલ ખાતે ટાટા ઉદ્યોગ ભારતના ઉદ્યોગના વિકાસમાં આપેલા યોગદાન અંગેનું પ્રદર્શન અને દસ્તાવેજી ફિલ્મથી વિદ્યાર્થીઓએ ટાટા ઉદ્યોગની માહિતી મેળવી હતી. મરોલી વિભાગ ખાંડ ઉદ્યોગ સહકારી મંડળીની મુલાકાત લઈને ઉદ્યોગની ટેકનીકલ અને વહીવટી કામગીરીની રૂબરૂમાં જાણકારી મેળવી હતી. ઐતિહાસિક સ્થળ દાંડીની મુલાકાત લઈ વિદ્યાર્થીઓએ શૈક્ષણિક અને રાષ્ટ્રીય વિકાસમાં પોતાનું યોગદાન કેવી રીતે આપી શકાય તેની પ્રેરણા મેળવી હતી. જેમાં ૧૨૪ વિદ્યાર્થીઓ અને ૬ સ્ટાફ સભ્યો જોડાયા હતા.



વનિતા વિશ્રામ વિમેન્સ કોલેજ ઓફ કોમર્સ, સુરતનો ૧૮માં વાર્ષિકોત્સવ અને ફેશન શો તા. ૬-૨-૧૬ના રોજ ઉજવાઈ ગયો. જેમાં ૨૦૦ જેટલી વિદ્યાર્થીઓ દ્વારા “બેટિયા - ધ પ્રાઈડ ઓફ અવર નેશન”માં નૃત્ય, નાટક, ગીત વડે વિવિધ ક્ષેત્ર જેમકે રમત ગમત, સાંસ્કૃતિક, શૈક્ષણિક, સામાજિક, કારકિર્દીમાં દેશને ગૌરવ આપવામાં દીકરીઓનો ફાળો દર્શાવવામાં આવ્યો હતો. આ વાર્ષિકોત્સવમાં બેટિયા થીમ પર ફેશન શો પણ યોજવામાં આવ્યું હતું. કાર્યક્રમનું સંચાલન વિદ્યાર્થીની કુ. શિવાની શ્રોફે આચાર્ય ડો. અભિલાષા અગરવાલ તથા પ્રો. હીના દલાલના માર્ગદર્શન હેઠળ કર્યું હતું.

❶ બી.જે. પટેલ કોલેજ ઓફ એજ્યુકેશન, બી.સી.એ કોલેજ તેમજ એમ.બી.એમ. કોન્વેન્ટ હાઈસ્કૂલ અને પુનિત ઈંગ્લીશ સ્કૂલનો વર્ષ : ૨૦૧૫-૧૬નો વાર્ષિક સાંસ્કૃતિક કાર્યક્રમ યોજાઈ ગયો. કાર્યક્રમના અધ્યક્ષ તરીકે બારડોલી નગર ભાજપના પ્રમુખ શ્રી અજીતસિંહ સુરમા તથા મુખ્ય મહેમાન તરીકે બારડોલી નગરપાલિકાના ઉપપ્રમુખ શ્રી ભુપનસિંહ ચાવડા ઉપસ્થિત રહ્યા હતા. બી.એડ. કોલેજના આચાર્ય ડો. કિન્નરીબેન પટેલ દ્વારા આમંત્રિત મહેમાનોને આવકાર તેમજ વર્ષ દરમિયાન કરવામાં આવેલ પ્રવૃત્તિઓનો ચિતાર રજૂ કરવામાં આવ્યો હતો. ત્યારબાદ તેજસ્વી વિદ્યાર્થીઓનું સન્માન તથા ઈનામ વિતરણ મહેમાનોના હસ્તે કરવામાં આવ્યું હતું. આ પ્રસંગે ભારત એજ્યુકેશન ટ્રસ્ટના પ્રમુખશ્રી ભરતભાઈ પટેલ, કોષાધ્યક્ષ શ્રી મનિષભાઈ પટેલ, ટ્રસ્ટના સભ્યશ્રીઓ કશ્યપભાઈ, હેમલભાઈ, આરિફભાઈ વગેરે પણ ઉપસ્થિત રહ્યા હતા. સાંસ્કૃતિક કાર્યક્રમમાં બી.એડ., બી.સી.એ. કોલેજના તથા સ્કૂલના વિદ્યાર્થીઓ દ્વારા વૈવિધ્યસભર કૃતિઓ જેવી કે ગરબો, રાસ, લોકનૃત્યો, નૃત્યનાટિકા, પર્યાવરણ બચાવો, બેટી બચાવો જેવા નૃત્યો, વંદેમાતરમ્ નૃત્ય, રાજસ્થાની નૃત્ય, કરાટે, સ્કેટિંગ ડાન્સ, માર્શલ આર્ટ વગેરે જેવી કૃતિઓ રજૂ થઈ હતી. કાર્યક્રમનું આયોજન બી.એડ. કોલેજના આચાર્ય ડો. કિન્નરીબેન પટેલ, માધ્યમિક શાળાના ઈ.પ્રિ. કાંતિભાઈ પટેલ તથા પ્રાથમિક વિભાગના પ્રિ. ગીરીશભાઈ રાઠોડ અને સાંસ્કૃતિક સમિતિના અધ્યક્ષ પ્રા. પલ્લવીબેન પટેલે કર્યું હતું. કાર્યક્રમનું સંચાલન શાળાના શિક્ષક શ્રી વિકીભાઈ બિસ્કીટવાલાએ અને આભારવિધિ શિક્ષિકા રાગિનીબેન બોધીએ કર્યું હતું.

મુલાકાત

❷ શ્રી રંગ શિક્ષણ મહાવિદ્યાલય, બીલીમોરામાં CTEના ડાયરેક્ટર, શિક્ષણ વિભાગના ડીન અને સંસ્થાના આચાર્યશ્રી ડો. કિશોરભાઈ આર. નાયક અને કો-ઓર્ડિનેટર પ્રા. ડો. કલ્પેશભાઈ કે. ટંડેલના નેજા હેઠળ મુલાકાત કાર્યક્રમનું આયોજન કરવામાં આવ્યું હતું. ખારેલ હોસ્પિટલ, અલ્પસાક્ષરો માટે વ્યાવસાયિક તાલીમ આપતા અનિલભાઈ નાયક ટેકનીકલ ટ્રેનીંગ સેન્ટર, પ્રસિદ્ધ

શીવધામ બ્રહ્માળ મંદિર અને ઘરમપુર સાયન્સ સેન્ટરની મુલાકાત લીધી હતી. નિવૃત્ત આચાર્ય ડો. ભરતભાઈ દેસાઈએ ખાસ વાત રજૂ કરી હતી કે તેઓ વિદ્યાર્થીનું મેરીટ બોર્ડને એડમીશન નથી આપતા પરંતુ સમાજમાં જેનો હાથ પકડનાર કોઈ નથી. જેઓ પૂરતું શિક્ષણ મેળવી શક્યા નથી, તેઓને ૩ થી ૪ મહિનાથી વ્યાવસાયિક ટ્રેનીંગ આપ્યા બાદ તેઓને નોકરી અપાવવાનું કાર્ય કરે છે. સ્વામી વિદ્યાનંદસ્વરૂપ મહારાજે એમની આધ્યાત્મિક વાણીનો લાભ સૌ અધ્યાપકો અને તાલીમાર્થીઓને આપ્યો હતો. ઘરમપુર સાયન્સ સીટીના ડાયરેક્ટર રાયગાંવકર વિજ્ઞાનની અવનવી વાતો કરી ૩૬ ઈફેક્ટમાં આકાશદર્શન અને મીની થિયેટરમાં બ્રહ્માંડની કલીપ અને કિરણોની સમજ આપી હતી. ચાર કલાકના અર્થસભર રોકાણ દરમિયાન જુદી જુદી વૈજ્ઞાનિક રમતો અને અજબ-ગજબની શોધોની માહિતી મેળવી તાલીમાર્થીઓમાં વૈજ્ઞાનિક દ્રષ્ટિકોણ વિકસાવવા માટેના પ્રયત્નો કરવામાં આવ્યા હતા.

❸ બી.જે. પટેલ બી.સી.એ. કોલેજ, બારડોલીના વિદ્યાર્થીઓ તેમજ અધ્યાપકોએ સામાજિક પ્રવૃત્તિના ભાગ રૂપે વૃદ્ધાશ્રમની મુલાકાત લીધી હતી. ચેરીટી ડે અંતર્ગત વિદ્યાર્થીઓએ ફાળો એકત્ર કરી તેમાંથી જીવન જરૂરિયાતની વસ્તુઓની કીટ તેમજ નાસ્તાનું વિતરણ કર્યું હતું. વિદ્યાર્થીઓએ સૌ વૃદ્ધોની વ્યક્તિગત મુલાકાત લઈ આશીર્વાદ લીધા હતા.

❹ તા. ૫-૨ અને ૬-૨-૧૬ના દરમિયાન કેસીજી દ્વારા શાહ એન.એચ. કોમર્સ કોલેજ, વલસાડનું એકેડેમિક અને એડમિનિસ્ટ્રેટીવ ઓડિટ (ત્રિપલ એ) કરવામાં આવ્યું હતું. પિયર ટીમ મેમ્બર તરીકે રોફેલ આર્ટસ અને કોમર્સ કોલેજના આચાર્ય ડો. હેમાલીબેન દેસાઈ (ચેરપર્સન) એકેડેમિક સ્ટાફ કોલેજ, ગુજરાત યુનિવર્સિટીના પ્રોફેસર એન્ડ ડાયરેક્ટર ડો. જગદીશ બોધી (કો-ઓર્ડિનેટર) આર્ટસ એન્ડ કોમર્સ કોલેજ, કડીના આચાર્યશ્રી ડો. જી. ડી. ત્રિપાઠીએ સેવા આપી હતી. બે દિવસની મુલાકાત દરમિયાન કોલેજના આચાર્યશ્રી ડો. જે.એમ. નાયક, સ્ટાફ સભ્યો, વિદ્યાર્થીઓ, બિનશૈક્ષણિક કર્મચારીઓ, ભૂતપૂર્વ વિદ્યાર્થીઓ, વાલીઓ સાથે મુલાકાત કરી કોલેજ વિશે દરેકના અભિપ્રાયો અને મંતવ્યો મેળવ્યા હતા. તદુપરાંત કોલેજની આંતરમાળખાકીય સુવિધાઓ જેવી કે સુવિધાયુક્ત વર્ગખંડો, પ્લેગ્રાઉન્ડ, લાયબ્રેરી, બોયઝ અને લેડીસ હોસ્ટેલ, કેન્ટિન, સ્પોર્ટ્સ રૂમ, કોમ્પ્યુટર રૂમ, એન.સી.સી.- એન.એસ.એસ. રૂમનું નિરીક્ષણ કર્યું હતું. વિદ્યાર્થીઓ દ્વારા સુંદર સાંસ્કૃતિક કાર્યક્રમનું આયોજન પણ કરવામાં આવ્યું હતું. એકઝિટ મિટીંગમાં પિયર ટીમના ચેરપર્સન ડો. હેમાલીબેન દેસાઈ અને કો-ઓર્ડિનેટર ડો. જગદીશભાઈ બોધીએ તેમની બે દિવસની મુલાકાત દરમિયાન તેમના અનુભવો, કોલેજની વધુ પ્રગતિ માટે જરૂરી સલાહસૂચનો કર્યા હતા.

આરોગ્ય

❺ બી.જે. પટેલ કોલેજ ઓફ એજ્યુકેશન, બારડોલીમાં તા. ૪-૨-૧૬ના રોજ વિન્ધ કેન્સર દિવસ હોવાતી તાલીમાર્થીઓમાં કેન્સર જેવ ભયાનક રોગ વિશે જાગૃતતા આવે તે માટે કાર્યક્રમ રાખવામાં આવ્યો હતો. સૌ પ્રથમ આચાર્ય ડો. કિન્નરીબેન પટેલે કેન્સર જેવા વકરી રહેલ રોગ વિશે તાલીમાર્થીઓને માહિતગાર કરી ભવિષ્યમાં શિક્ષક તરીકે સમાજમાં આ રોગની ગંભીરતા સમજે તેમ જણાવ્યું હતું. ત્યારબાદ પ્રા. જયેશભાઈ સોલંકીએ પ્રોજેક્ટર દ્વારા કેન્સરને લગતા વિડિયો તેમજ ચિત્રો, માહિતી રજૂ કરી કેન્સરના લક્ષણો, કેન્સર થવાના કારણો, કેન્સર દૂર કરવાના પગલા વગેરે વિશે ખૂબ સુંદર રીતે વકતવ્ય રજૂ કર્યું હતું.

● ગાંધી વિદ્યાપીઠ, વેડછી દ્વારા ૬૭મો ગાંધીમેળો અમલસાડી ખાતે તા. ૧૧ અને ૧૨-૨-૧૬ના રોજ યોજવામાં આવ્યો, આ મેળામાં કાળીદાસ હોમિયોપેથીક હોસ્પિટલ, વ્યારા તરફથી વિનામુલ્યે હોમિયોપેથીક નિદાન અને સારવાર કેમ્પ રાખવામાં આવેલ હતો. આ કેમ્પમાં હોમિયોપેથીક નિષ્ણાંત ડૉ. અંકિતા ગામીત તથા ઈન્ટર્ની ડોક્ટરોએ ૧૧૨ જેટલા જરૂરિયાતમંદ અને ગરીબ દર્દીઓની તપાસ કરી નિદાન કરી વિનામુલ્યે હોમિયોપેથીક દવા આપી હતી. લાંબા સમય દવાની જરૂરિયાતવાળા દર્દીઓને દવા પુરી થયે કાળીદાસ હોસ્પિટલ ખાતે મુલાકાત લઈ આગળની દવા મેળવવાની સમજ આપી હતી. આ કેમ્પનું આયોજન ડૉ. પિયુષ ગુજરાથી અને ટીમે કર્યું હતું.



● ઉદના એકેડેમી કોલેજના કેમ્પસમાં તા. ૨૩-૨-૧૬ના રોજ વાર્ષિકોત્સવ સમારંભનું આયોજન કરવામાં આવ્યું હતું. આ કાર્યક્રમમાં ટ્રસ્ટના પ્રમુખશ્રી રમેશચંદ્ર જી. દેસાઈ, ઉપપ્રમુખશ્રી કિરિટભાઈ જી. ગાંધી, સેક્રેટરીશ્રી ભાણજીભાઈ કે. પટેલ, ખજાનચીશ્રી નિરંજનભાઈ એમ. પટેલ, સહાયક સેક્રેટરીશ્રી કેતનભાઈ એન. શાહ તથા શ્રી નરેશભાઈ આર. શાહ તથા કોલેજના ભૂતપૂર્વ આચાર્ય શ્રી ડૉ. એ.જી. મહેતા હાજર રહ્યા હતા. ઈ.આ. ડૉ. મેહુલ પી. દેસાઈએ મહેમાનો તથા વિદ્યાર્થીઓને આવકાર આપ્યો હતો. વાર્ષિકોત્સવમાં વિદ્યાર્થીઓએ સાંસ્કૃતિક કાર્યક્રમ અંતર્ગત ગરબો, વેસ્ટર્ન ડાન્સ, ક્લાસીકલ ડાન્સ, સેલો ડાન્સ, થીમ ડાન્સ, સોલો સોંગ, ગ્રુપ સોંગ વગેરે કૃતિઓ રજૂ કરી હતી. આભારવિધિ સાંસ્કૃતિક સમિતિનાં અધ્યક્ષા ડૉ. પ્રતિક્ષા દેસાઈએ રજૂ કરી હતી.

● સત્યમ્ કોલેજ ઓફ એજ્યુકેશન, દિપજયોતિ કોલેજ ઓફ કોમર્સ તથા પરમ કોમ્યુટર આઈ.ટી.આઈ.ના સંયુક્ત ઉપક્રમે 'અતુલ્ય ભારત ૨૦૧૬' વાર્ષિકોત્સવનું આયોજન ફેકલ્ટી ઓફ એજ્યુકેશનના ડીનશ્રી ડૉ. કિશોરભાઈ એમ. નાયકના મુખ્ય મહેમાન પદે કરવામાં આવ્યું. જેમાં ટ્રસ્ટી શ્રીમતી જયોતિબેન પંડયા ઉપસ્થિત રહ્યા. આ કાર્યક્રમમાં વિદ્યાર્થીઓએ શિવપુરાણ, શિવતાંડવ, ગ્રુપ સોંગ, ઘુમર નૃત્ય, કોમેડી ડ્રામા, સોલો ડાન્સ, ગરબો, ડ્રામા, ફી સ્ટાઈલ ડાન્સ, સેમી ક્લાસીક ડાન્સ, કોલેજ ડે જેવી કૃતિઓ રજૂ કરી. ડૉ. કિશોરભાઈ નાયકે પણ કૃતિઓને બિરદાવતા કહ્યું કે દરેક કૃતિઓમાં કંઈ ને કંઈ છૂપો સંદેશો રહેલો છે. કોલેજમાં રંગારંગ કાર્યક્રમો વિદ્યાર્થીઓમાં જોશ પૂરું પાડવાનું કાર્ય કરે છે માટે દરેક કૃતિને શ્રેષ્ઠ બનાવવા માટે પ્રયત્ન કરવો જોઈએ અને તેના દ્વારા વ્યક્તિનું નિરૂપણ પણ થાય છે. આ ઉપરાંત ગત વર્ષે કોલેજ કક્ષાએ પ્રથમ આવનાર વિદ્યાર્થીઓને મહેમાનશ્રીઓના વરદ્ હસ્તે શીલ્ડ એનાયત કરવામાં આવ્યા. આ કાર્યક્રમને સફળ બનાવવા માટે સંસ્થાના નિયામકશ્રી જાગૃતિબેન પંડયા, બી.એડ્. વિભાગના ઈ.આચાર્ય આશ્કાબેન શુક્લએ પ્રેરણા તથા માર્ગદર્શન પૂરા પાડ્યાં. પ્રો. અનિતાબેન રાણા, જલારામ બી.એડ્. કોલેજ, થવાના આચાર્ય જયેશભાઈ પટેલ તથા પોરબંદર સરકાર બી.એડ્.

કોલેજના પ્રા. કલ્પેશભાઈ પટેલ, આમંત્રિત મહેમાનો તથા વાલીગણ ઉપસ્થિત રહ્યા હતા.

વ્યાખ્યાન

વીર નર્મદ દક્ષિણ ગુજરાત યુનિવર્સિટી, સુરત સંલગ્ન કોલેજોમાં જુદી જુદી કોલેજોના નિષ્ણાંત અધ્યાપકોનો લાભ જે તે કોલેજના વિદ્યાર્થીઓને મળે તેવા ઉદ્દેશ હેતુથી યોજાતી આંતરકોલેજ વિસ્તરણ વ્યાખ્યાનમાળામાં ચાલુ વર્ષે શાહ એન.એચ. કોમર્સ કોલેજમાં આર્ટ્સ એન્ડ કોમર્સ કોલેજ, પારડીનાં વાણિજ્ય વિભાગના અધ્યક્ષ પ્રા. વર્ષાબેન દેસાઈએ “વે ટુ સક્સેસ” વિષય પર વ્યાખ્યાન આપ્યું હતું. અનેક સફળ વ્યક્તિઓના ઉદાહરણો આપી તેમણે સફળતાનો કોઈ ટૂંકો રસ્તો નથી તેમ જણાવી વિદ્યાર્થીકાળ અને વ્યક્તિ તરીકે સફળતાના અનેક રસ્તાઓ સૂચવ્યા હતાં. પ્રિ. ડૉ. જે.એમ. નાયકની પ્રેરણા અને માર્ગદર્શનમાં યોજાયેલ આ કાર્યક્રમમાં વિદ્યાર્થીઓએ રસપ્રદ પ્રશ્નોત્તરી કરી હતી.

ઉજવણી

● વિવેકાનંદ કોલેજ ફોર બી.એડ્., સુરતમાં વિશ્વ માતૃભાષા દિવસની ઉજવણી નિમિત્તે ઈ.આચાર્યશ્રી ડૉ. દિલીપભાઈ પટેલ તથા પ્રા. શ્રી વલ્લભભાઈ ઠંઠ દ્વારા વિવિધ કાર્યપ્રવૃત્તિઓનું આયોજન કર્યું હતું. જેમાં “માતૃભાષાનું મહત્ત્વ”, “માતૃભાષાની દશા”, “માતૃભાષાને જાળવવાના ઉકેલ” અને “શિક્ષણનું માધ્યમ માતૃભાષા કે પર ભાષા ?” વિશે વક્તવ્યો અધ્યાપક મિત્રો અને તાલીમાર્થીઓએ આપ્યા હતા. ઉપરાંત માતૃભાષા દિન નિમિત્તે “ડાયરા”માં અધ્યાપકો અને તાલીમાર્થીઓએ લોકગીતો, લગ્નગીતો, ગરબા, ભજનો, ગઝલો, દુહા-છંદ વગેરેની સંગીતના સાધનોના સથવારે રમઝટ બોલાવી હતી. આ કાર્યક્રમને કાલેજના મે.ટ્રસ્ટીશ્રી વિપુલભાઈ જોષી, ટ્રસ્ટી શ્રીમતી નીમાબેન જોષીએ બિરદાવ્યો હતો.

● બી.જે. પટેલ કોલેજ ઓફ બી.સી.એ., પારડોલીમાં સ્વચ્છતા અભિયાન અંતર્ગત સાફ સફાઈ દિન, પર્યાવરણ દિન તથા સાડી ડે જેવા વિવિધ દિવસોની ઉજવણીનું આયોજન કરવામાં આવ્યું હતું. સૌ પ્રથમ કોલેજમાં વિદ્યાર્થીઓએ કોલેજને સ્વચ્છ બનાવવામાં વિશિષ્ટ કાર્ય કર્યું હતું. વૃક્ષો વાવવાનું અને તેના જતન કરવાના દ્રઢ નિશ્ચય સાથે પર્યાવરણ દિનની ઉજવણી કરવામાં આવી હતી. આ ઉપરાંત કોલેજમાં કાર્ટ ડે, જીન્સ એન્ડ કેપ ડે, ઓટોગ્રાફ ડે, ગ્રુપ ડે, રેટો ડે, સ્પોર્ટ્સ ડે, આઈ.ટી. ગેઈમ ડે, ચેરિટી ડે, ટ્રેડીશનલ ડે જેવા દિવસે પણ ઉજવવામાં આવ્યા હતા. તથા તાલીમાર્થીઓમાં આંતરરાષ્ટ્રીય ભાષાનું મહત્ત્વ સમજાવે તે હેતુથી અંગ્રેજી દિવસની ઉજવણીનું આયોજન કરવામાં આવ્યું હતું. અંગ્રેજી વિષયનાં અધ્યાપિકા પલ્લવીબેન પટેલે અંગ્રેજી સાથે સંકળાયેલ વિલિયમ શેક્સપીયર તથા અંગ્રેજી ભાષાનું વર્તમાનમાં વધી રહેલ મહત્ત્વને સમજાવતું વક્તવ્ય રજૂ કર્યું હતું. અંગ્રેજી સાહિત્યકારો વિશે, કવીઝ, નાટક, નૃત્ય વગેરે વૈવિધ્ય સભર કૃતિઓ રજૂ થઈ હતી. કાર્યક્રમનું સંચાલન તાલીમાર્થી જુજાબેન રાણાએ તથા આભારવિધિ નિલિમાબેન પટેલે કરી હતી. તા. ૨૮મી ફેબ્રુઆરીના રોજ મહાન વૈજ્ઞાનિક સર સી.વી. રામનની જન્મજયંતિ નિમિત્તે આચાર્ય ડૉ. કિન્નરીબેન પટેલ દ્વારા વિજ્ઞાનની ઉપયોગિતા તથા વિજ્ઞાનના હેતુઓ, વિજ્ઞાનની થતા ફાયદા-ગેરફાયદા તેમજ વૈજ્ઞાનિક અભિગમને લગતું ખૂબ સુંદર વક્તવ્ય રજૂ કરવામાં આવ્યું હતું. ત્યારબાદ તાલીમાર્થીઓ દ્વારા વિજ્ઞાનને લગતા ગીતો, વૈજ્ઞાનિકો વિશે વક્તવ્ય, ઉપાણાં, ખેડસ, વિજ્ઞાનને લગતા પ્રયોગો, અંધશ્રદ્ધાને

લગતા નાટકો, સૂત્રો, જાણવા જેવું, પઝલ વગેરે જેવી વૈવિધ્ય સભર કૃતિઓ રજૂ થઈ હતી. કાર્યક્રમનું સંચાલન તાલીમાર્થી ચૌધરી દિવ્યેશ તથા આભારવિધિ કોંકણી જીગરે કરી હતી. તદ્દપરાંત આંતરાષ્ટ્રીય માતૃભાષા દિનની ઉજવણીનું આયોજન આચાર્ય ડૉ. કિન્નરીબેન પટેલ દ્વારા કરવામાં આવ્યું હતું. ડૉ. મીનાબેન પરમારે માતૃભાષાનું મહત્વને લગતું વક્તવ્ય રજૂ કરતા જણાવ્યું હતું કે માતૃભાષાનું મહત્વ વિસરાતું જાય છે ત્યારે એનું સંવર્ધન અને સંરક્ષણ કરવું એ આપણી ફરજ છે. તાલીમાર્થીઓ દ્વારા ગુજરાતીમાં ગઝલ, કાવ્યગાન, કાવ્યપઠન, વિવિધ સાહિત્યકારો વિશે વક્તવ્ય, સમુહ લગ્નગીત, લોકગીત, ઉપાણાં, ભાષા અને સાહિત્યને લગતી કવીઝ, ટોડિયા બોલીમાં ભજન, ગામિત બોલીમાં લગ્ન ગીત, વગેરે જેવી વૈવિધ્યસભર કૃતિઓ રજૂ થઈ હતી. કાર્યક્રમ અંગેનું માર્ગદર્શન પ્રા. ધીરેનકુમાર મૈસુરીયા અને ડૉ. કનુભાઈ સ્વાગીયાએ આપ્યું હતું. કાર્યક્રમનું સંચાલન તાલીમાર્થી ચૌધરી દર્શનાબેન તથા આભારવિધિ હળપતિ અલ્કાબેને કરી હતી.

૩ શાહ એન.એચ. કોમર્સ કોલેજ, વલસાડમાં ઉજવાતા વિવિધ 'ડે'ની ઉજવણી પ્રિ. ડૉ. જે.એમ. નાયકની પ્રેરણા અને દોરવણી તળે વિદ્યાર્થી સંઘના નેજા હેઠળ કરવામાં આવી રહી છે. ૨૨-૨-૧૬ના રોજ કોલેજના વિવિધ ગૃપના સભ્યોએ ટીમ બનાવી તીથલ રોડ, કૈલાસ રોડ, મોગરાવાડી, કોસંબા, ધરમપુર રોડ, અપ્રામા રોડ, કસ્તુરબા હોસ્પિટલ એરીયા, સ્ટેડીયમ રોડ, તથા કોલેજ પરિસરમાં આર્થિક રીતે નબળા અને જરૂરિયાતમંદ વિદ્યાર્થીઓને મદદ કરવાના હેતુથી રૂ. ૩૭,૪૫૪/- ની માતબર ફાળો એકત્રિત કર્યો હતો. કુલ છ ટીમના સડસઠ વિદ્યાર્થીઓએ આ કાર્યક્રમમાં પ્રા. એસ.ઝેડ. પટેલ, પ્રા. એમ.એ. મુલ્લા તથા પ્રા. કે.સી. પટેલની દોરવણી હેઠળ નવતર ડેની ઉજવણી કરી સમાજ માટે ઉદાહરણીય કાર્ય કર્યું હતું. આ કાર્ય દરમિયાન સંકળાયેલી છ ટીમોએ નીચે મુજબ ફાળો એકત્રિત કર્યો હતો. બ્લેક બેંચર્સ રૂ. ૮૫૩૯, ઈલેવન સ્ટાર્સ - રૂ. ૩૯૨૯ વુલ વેરીન - રૂ. ૯૪૮૪, સાહિએન્સે - રૂ. ૫૧૩૫, ગજનંદ ગૃપ દ્વારા રૂ. ૬૦૫૮ - સન સાર્વન ટીમે રૂ. ૪૩૦૯ રૂ. ઉદારાવ્યા હતા.

૪ એ.વી. પટેલ કોમર્સ કોલેજ, બીલીમોરામાં તા. ૨૦મી ફેબ્રુઆરીએ "વિશ્વ માતૃભાષા દિવસ" નિમિત્તે કાવ્યપઠન સ્પર્ધા, લોકગીત સ્પર્ધા અને સ્લોગન લેખન સ્પર્ધા યોજવામાં આવી હતી. ગુજરાતી સાહિત્યના ઉત્તમ પુસ્તકોનું પ્રદર્શન યોજવામાં આવ્યું હતું. આચાર્ય ડૉ. ભારતીબેન પંચોલીએ પ્રાસંગિક પ્રવચનમાં માતૃભાષાનું મહત્વ સમજાવ્યું હતું. આમ માતૃભાષાનું ગૌરવ જાળવતો એક સુંદર અને સફળ કાર્યક્રમ યોજવામાં આવ્યો હતો. કાર્યક્રમનું સંચાલન અને આભારવિધિ પ્રા. એન.બી. સોલંકીએ કરી હતી.

સેમિનાર

૫ કારકિર્દી પ્રત્યે સભાન વિદ્યાર્થીઓને પત્રકારિત્વ અને માસ કોમ્યુનિકેશનની તકો વિશે તલસ્પર્શી છણાવટ કરતો એક સેમિનાર નેશનલ ઈન્સ્ટ્રીટચૂટ ઓફ માસ કોમ્યુનિકેશન એન્ડ જર્નાલીઝમ દ્વારા શાહ એન.એચ. કોમર્સ કોલેજના ટી.વાય.બી.કોમ.ના વિદ્યાર્થીઓ માટે યોજાયો હતો. પ્રિ. ડૉ. જે.એમ. નાયકની પ્રેરણાથી યોજાયેલા આ સેમિનારમાં ઉપસ્થિત ઈલા ગોહિલે ઈલેક્ટ્રોનિક મીડિયા, પ્રિન્ટ મીડિયા અને ડિજિટલ મીડિયામાં રહેલી અનેક તકોની યાદ અપાવી સારુ લખી શકતા, સારુ બોલી શકતા કે ફોટોવેનિક ચહેરા વાળા વિદ્યાર્થીઓ આ કોર્સ દ્વારા કારકિર્દી બનાવી શકે તે માટે માર્ગદર્શન આપવામાં આવ્યું હતું. કાર્યક્રમ માટે મનજીત, યુકિત અને કૌશિક ઉપાધ્યાયે અભ્યાસક્રમ સંબંધે ઉપયોગી માહિતી પૂરી પાડી હતી. વિદ્યાર્થીઓને ફીનું માળખું અને સ્કોલરશીપની વિગતો આપી હતી. સેમિનારની તમામ જવાબદારી પ્રા. કે.સી. પટેલે સભાળી હતી.



૬ અંબાબા કોમર્સ કોલેજ, મણીબા ઈન્સ્ટીટ્યૂટ ઓફ બિઝનેસ મેનેજમેન્ટ એન્ડ દેવીબા ઈન્સ્ટીટ્યૂટ ઓફ કોમ્પ્યુટર એપ્લિકેશન સાબરગામમાં ઈન્ટરનેશનલ ઓર્ગનાઈઝેશન ઓફ ઈમ્પોર્ટર એન્ડ એક્ષ્પોર્ટર અને સાબરગામ કોલેજના સંયુક્ત ઉપક્રમે "ઈમ્પોર્ટ્સ ઓફ એક્ષ્પોર્ટ એન્ડ ઈમ્પોર્ટ ફોર એન્ટરપ્રિન્યુઅર એન્ડ ગ્રોથ ઓફ ઈન્ડિયા" વિષય ઉપર સંસ્થાના પ્રેસીડન્ટ મિ. સંજય કલ્પા તથા HSBM International ના શ્રી મુનેન્દ્ર જાંગીડ દ્વારા વિદ્યાર્થીઓ તથા પ્રાધ્યાપકગણ માટે આચાર્ય ડૉ. બી.કે. ભટ્ટના માર્ગદર્શન હેઠળ અને ચેરમેનશ્રી બળદેવસિંહજી મહીડાની અધ્યક્ષતામાં એક દિવસીય સેમિનારનું આયોજન કરવામાં આવેલ. જેમાં તજજ્ઞો દ્વારા એક્ષ્પોર્ટ ઈમ્પોર્ટ મેનેજમેન્ટ, તેની ઉપયોગિતા તેનું મહત્વ, એક્ષ્પોર્ટ ઈમ્પોર્ટ નીતિ તેમા આવતા ફેરફારો, તેના તાજેતરના વલણો ઈત્યાદિ મહત્વના પાસાઓની રસપ્રદ રીતે છણાવટ કરી. સેમિનારના આયોજનમાં ડૉ. ચેતન સી. પટેલ, ડૉ. અંકીત ડી. પટેલ, પ્રો રાજેશ આર. દેસાઈ અને પ્રા. સોનલબેન પી. મહીડા, પ્રા. સોનુ મૈત્રા, પ્રા. કિષ્ના આઈ. પટેલ, ઓફીસ સુપ્રિન્ટેન્ડેન્ટ શ્રી મનિષ જે. પટેલ તથા શૈક્ષણિક અને વહીવટી સ્ટાફ સક્રીય હતા.

૭ સી.એન. કોઠારી હોમિયોપેથીક મેડીકલ કોલેજ અને રીસર્ચ સેન્ટર, વ્યારાના પંદર વર્ષ પૂર્ણ થયાના ઉપલક્ષ્યે તા. ૫-૨-૧૬ના રોજ સી.એન. કોઠારી હોમિયોપેથીક મેડીકલ કોલેજ અને રીસર્ચ સેન્ટર તથા હોમિયોપેથીક મેડીકલ એસોસીએશન વ્યારા યુનિટના સંયુક્ત ઉપક્રમે વ્યારાના શ્રી શ્યામા પ્રસાદ મુખર્જી ટાઉન હોલ ખાતે એકદીવસીય શૈક્ષણિક સેમિનારનું આયોજન કરાવ્યું હતું જેમાં મુખ્ય વક્તા તરીકે કોલકતાથી ખૂબ જ ખ્યાતનામ હોમિયોપેથીક તજજ્ઞ ડૉ. એલ.એમ. ખાન પધાર્યા હતા. ડૉ. કનુભાઈ દેસાઈ (પ્રમુખ), શ્રી નિખીલભાઈ શાહ (મંત્રી), ડૉ. અજયભાઈ દેસાઈ (એકઝીક્યુટીવ ડાયરેક્ટર), ડૉ. ઘનશ્યામભાઈ રાવલ (મેમ્બર-CCH, ન્યુ દિલ્હી, ડીન-હોમિ. ફેકલ્ટી, VNSGU)ની ઉપસ્થિતિમાં સેમિનારની શરૂઆત પ્રિ. ડૉ જયોતિ રાવના આવકાર પ્રવચનથી કરવામાં આવી. ત્યાર બાદ ટ્રસ્ટના પ્રમુખ ડૉ. કનુભાઈ દેસાઈ તથા હોમિયોપેથીક ફેકલ્ટીના ડીન ડૉ. ઘનશ્યામભાઈ રાવલ દ્વારા ડૉ. એલ.એમ. ખાનનું પૂષ્પગુચ્છથી અભિવાદન કરવામાં આવ્યું. ડૉ. એલ.એમ. ખાન પોતાના વક્તવ્યની શરૂઆત વીડીયો કલીપીંગથી કરી જે દ્વારા તેમણે જણાવ્યું કે હોમિયોપેથીમાં કેસટેકીંગ કેવી રીતે કરવું અને હોમિયોપેથીક દવાના નિદાના પર કેવી રીતે આવવું. હોમિયોપેથીની પ્રેક્ટીસમાં હોમિયોપેથીના શિક્ષણમાં ઉપયોગમાં લીધેલા પુસ્તકોને કેવી રીતે ઉપયોગમાં લેવા તે વિશે સમજ આપી હતી. સેમિનારના સફળ આયોજનમાં ડૉ. મહાવીર ધીયા તથા ટીમે જહેમત ઉઠાવી હતી.

૮ શાહ એન.એચ. કોમર્સ કોલેજ વલસાડ ખાતે તા. ૧૧-૨-૧૬ના રોજ નારણલાલા કોલેજ નવસારીના સહયોગથી "રીઝયુમ રાઈટીંગ એન્ડ ઈન્ટરવ્યુ ટેકનીક વીથ બોડી લેંગ્વેજ" વિષય પર કારકિર્દી માર્ગદર્શન સેમિનારનું આયોજન કરવામાં આવ્યું હતું. જેમાં વિષય નિષ્ણાંત તરીકે પ્રો. વિશાલ જે. માલી અને પ્રો. દિવ્યેશ જે. ગાંધી દ્વારા

વિવિધ ટોપીકસ જેવા કે વેલ્યુ એડીશન ટી કેરીયર, સેલ્ફ માર્કેટીંગ ટુલ્સ, પર્સનલ એડવન્ટાઈજમેન્ટ, સ્કીલ પર્સન્ટેજ, કવેશ્યન આન્સર ટેકનીકસ, એન્ટ્રી ટુ ઈન્ટરવ્યુ હોલ, સીટીંગ ટેકનીકસ એન્ડ પ્રેક્ટીકલ મીસ્ટેક્સ, પ્રેઝન્ટેશન ઓફ ક્વોલીટીઝ, નેચર એક્સપોઝર, ડ્રેસ અપ સ્ટાઈલ વેગરે મુદ્દાઓને આવરી લઈ વિગતવાર માહિતી માર્ગદર્શન આપવામાં આવ્યું હતું.

❶ સત્યમ્ કોલેજ ઓફ એજ્યુકેશન અને કાઉન્સિલ ઓફ ટીચર એજ્યુકેશન, ગુજરાતના સહયોગથી 'વિઝન ૨૦૨૫' વિષય પર નેશનલ સેમિનારનું આયોજન કરવામાં આવ્યું હતું. જેમાં કુલપતિશ્રી ડૉ. દક્ષેશભાઈ ઠાકર, CTE ગુજરાત ચેપ્ટરના પ્રમુખશ્રી પ્રો. આર.જી. કોઠારી, સંસ્થાના પ્રમુખશ્રી દિનેશભાઈ પંડ્યા મુખ્ય મહેમાન તરીકે ઉપસ્થિત રહ્યા હતા. આ ઉપરાંત કી-નોટ એડ્રેસી તરીકે પ્રો. આર.જી. કોઠારી તથા પેનાલીસ્ટ તરીકે ડૉ. આર. બી. પટેલ, ડૉ. પ્રફુલ્લસિંહ જે. રાજ તથા ચેરપર્સન તરીકે ડૉ. કિર્તીબેન માટલીવાલા, ડૉ. અમીત માલી, ડૉ. અનિતાબેન રાણા, ડૉ. મીનલબા બી. જાડેજા, ડૉ. હિતેન્દ્રસિંહ રાણા, ડૉ. ભાવિન ચૌહાણ, ડાચેટ-ભરૂચના, ડૉ. માર્કડ માવાણી અને ડૉ. પ્રિતીબેન ભટ્ટ, CTEના ડૉ. જિજ્ઞેશ બી. પટેલ, પૂર્વ આચાર્ય ડૉ. આર.આર. જોષી અને સુભાષભાઈ વી. મકવાણા ઉપસ્થિત રહ્યા હતા. સેમિનારમાં પસંદ કરેલ ૧૨ સબ-થીમ Challenges in Teacher Education, Futuristic Perceptive in Education, Quality Improvement in Education, Innovation Practices in Education, Integrating Skills in Higher Education, Constructivist Approach and Professional Development, Opportunities for Technology Enabled Learning, Promote cultural Integration Through Language, Globalization and/or Privatization in Highr Education, Qualitative and Quantitative Assessments Bridging Gender and Social Gap, Linking higher Education to Value Education પર કુલ ૧૨૦ લોકોના રજીસ્ટ્રેશન નોંધાયેલ જે પૈકી ૮૯ લોકોએ પોતાનું રિસર્ચ પેપર રજૂ કર્યા હતા. સેમિનારની રૂપરેખા પ્રા. નિલેશભાઈ ઉપાધ્યાયે આપી હતી. CTEના સેક્રેટરી જિજ્ઞેશભાઈએ CTE વિશે માહિતી આપી. પ્રાસંગિક ઉદ્બોધનમાં સંસ્થાના પ્રમુખશ્રી દિનેશભાઈ પંડ્યાએ જણાવ્યું કે આજની શિક્ષણનીતિ પાંગળી બનતી જાય છે અને શાળાઓ મૃતપ્રાય અવસ્થામાં પડી છે. તેમને ઉગારવા માટે નવી શિક્ષણ નીતિ અનિવાર્ય છે. આ પ્રસંગે 'વિઝન એજ્યુકેશન ૨૦૨૫'ના સેમિનારના સોવેનિયરનું વિમોચન કુલપતિશ્રી ડૉ. દક્ષેશભાઈ ઠાકરના વરદ હસ્તે કરવામાં આવ્યું હતું. કુલપતિશ્રીએ પોતાના વક્તવ્યમાં આ સેમિનારને શિક્ષણ નીતિને નવી દિશા બનાવવા માટેનું પ્રથમ પગથિયું કહ્યું છે અને જણાવ્યું કે સમાજના ઘડતર માટે શિક્ષણ જરૂરી છે તેમજ ઉચ્ચ શિક્ષણ માટે આવા સેમિનાર જરૂરી છે. કી-નોટ સ્પીકર પ્રો. આર. જી. કોઠારીએ પોતાના વક્તવ્યમાં જણાવ્યું કે શાળા કે પાઠ્યપુસ્તક વગર પણ ભણાવી શકાય. ટેકનીકલ સેશનમાં પાંચ અલગ પંડોમાં અધ્યાપકોએ તૈયાર કરેલા પેપર, લેખો સંબંધિત ચેરપર્સનની ઉપસ્થિતિમાં રજૂ કર્યા હતા જેમાં બેસ્ટ પેપર તરીકેની પ્રથમ સેશનમાં શ્રીમતી એલ.પીડી. પટેલ સાર્વજનિક વિદ્યાલય, પૂણાગામ સુરતના શિક્ષક શ્રી સંજય પટેલને “નવસારી જીલ્લાની બી.એડ્. કોલેજના પ્રશિક્ષણાર્થીઓની વ્યાવસાયિક સર્જનતાનો અભ્યાસ” વિષય પ્રથમ રહ્યો હતો. જેને પ્રો. કોઠારીના વરદ હસ્તે પારિતોષિક મળેલ. દ્વિતીય સેશનમાં બેસ્ટ પેપર પ્રેઝન્ટ કરનાર એમ.બી. વામદોત હાઈસ્કૂલ બારડોલીના શિક્ષક પ્રજોશ પરમાર તથા સમીર પટેલને “બી.એડ્. ના તાલીમાર્થીઓના કોમ્પ્યુટર પ્રત્યેના વલણનો એક અભ્યાસ” વિષય પર શ્રી દિનેશભાઈ પંડ્યાના હસ્તે, તૃતીય સેશનમાં આર. કે. દેસાઈ કોલેજ ઓફ એજ્યુકેશનના

અધ્યાપિકા પ્રિતીબેન જે. ચૌહાણના “વર્ગશિક્ષણમાં મોબાઈલનો ઉપયોગ એક અભ્યાસ” વિષય પર ડૉ. પી.જે. દ્વારા જયારે ચોથા સેશનમાં પીએચ.ડી. સ્ટૂડન્ટ વૈશાલીબેન એમ. નાયકને “પ્રાથમિક કક્ષાએ ગુજરાતી વિષયમાં પ્રાણસંચાર કાર્યક્રમની અસરકારકતા” વિષય પર ડૉ. આર.પી. પટેલ દ્વારા પુરસ્કાર એનાયત કરવામાં આવ્યા હતા. ભાગ લીધેલ તમામ અધ્યાપકોને કીટ તથા પ્રમાણપત્રો એનાયત કરવામાં આવ્યા હતા. સેમિનારને સફળ બનાવવા માટે CTE ટીમ તથા સંસ્થાના નિયામકશ્રી જાગૃતિબેન પંડ્યા, સંસ્થાના પ્રમુખશ્રી દિનેશભાઈ પંડ્યા તથા બી.એડ્. ના ઈ. આચાર્ય અને સેમિનાર કો-ઓર્ડિનેટર આશકાબેન શુકલએ ખૂબ જહેમતથી તથા પોતાના માર્ગદર્શન દ્વારા કાર્યક્રમને સફળ બનાવ્યો હતો.

❷ એ.વી. પટેલ કોમર્સ કોલેજ, બીલીમોરા દ્વારા યુનિવર્સિટી ગ્રાન્ટ કમિશન પ્રેરિત જીલ્લા કક્ષાના કોલેજના વિદ્યાર્થીઓ માટેનો “કેરિયર એડવાન્સમેન્ટ એન્ડ પર્સનાલીટી ડેવલપમેન્ટ” અંગેનો સેમિનાર તા. ૨૮ અને ૨૯ ફેબ્રુઆરી ૨૦૧૬ના રોજ કે.બી. પટેલ હોલખાતે યોજવામાં આવ્યો હતો. સેમિનારનો ઉદ્દાઘટન સમારંભ બીલીમોરા વિભાગ કેળવણી મંડળના સ્ટેન્ડીંગ કમિટિના ચેરમેન શ્રી ભરતભાઈ અમીનના અધ્યક્ષપણા હેઠળ અને બીલીમોરા વિભાગ કેળવણી મંડળના મંત્રીશ્રી મુકેશભાઈ મહેતાના અતિથિ વિશેષ પદે યોજવામાં આવ્યો હતો. આચાર્ય ડૉ. ભારતીબેન પંચોલીએ મહેમાનોનો પરિચય આપી સ્વાગત પ્રવચન કર્યું હતું તેમજ મહેમાનોનું પુષ્પગુચ્છથી સ્વાગત કર્યું હતું. શ્રી મુકેશભાઈ મહેતાએ પોતાના પ્રાસંગિક પ્રવચનમાં જીલનના દરેક ક્ષેત્રે પ્રગતિ કરવા માટે અભ્યાસની સાથે અન્ય આવડત અને કૌશલ્ય મેળવવા માટે અને તે માટે કોલેજમાં ઉભી કરવામાં આવતી તકોનો લાભ લેવા અનુરોધ કર્યો હતો. આ પ્રસંગે બીલીમોરા વિભાગ કેળવણી મંડળના સભ્યશ્રીઓ શ્રી બાબુભાઈ પટેલ, શ્રી ભરતભાઈ પટેલ, શ્રી મગનભાઈ પટેલ અને શ્રી શિવજીભાઈ પટેલ સમારંભમાં હાજર રહ્યા હતા. આ સેમિનારમાં ઓવરવ્યુ, ઈન્ટરવ્યુ ટેકનિક અને એટિટ્યુટ ગુર્મીંગ, કોમ્પ્યુનિકેશન એન્ડ પર્સનાલિટી ડેવલપમેન્ટ, હાઉ ટુ સર્ચ બેબ, યુગ ઓફ ફેસબુક, ટવીટર તથા મોક ઈન્ટરવ્યુ, ગ્રુપ ડિશકશન અને રીપોર્ટ રાઈટીંગ વગેરે સેશનોમાં તજજ્ઞ શ્રી ટીપેશભાઈ શાહે દ્રશ્ય-શ્રાવ્ય માધ્યમ દ્વારા વિદ્યાર્થીઓમાં ભરપૂર આદાન-પ્રદાન કર્યું હતું. શ્રી ધર્મેશભાઈ દલાલ દ્વારા ડીઝીટલ માર્કેટીંગ અંગે દ્રશ્ય-શ્રાવ્ય માધ્યમ દ્વારા સર્વગ્રાહી નિરુપણ કરવામાં આવ્યું હતું. મોક ઈન્ટરવ્યુના આયોજન દ્વારા ચાર્ટર એકાઉન્ટન્ટ શ્રી સોહેલભાઈ, પ્રા. જતીનભાઈ, પ્રા. જગદીશભાઈ, પ્રા. હર્ષદભાઈ દ્વારા વિદ્યાર્થીઓને પ્રત્યક્ષ ઈન્ટરવ્યુનો અનુભવ કરાવ્યો હતો. આ સેમિનારમાં કુલ ૧૫૨ વિદ્યાર્થીઓએ ભાગ લીધો હતો. કોલેજના શૈક્ષણિક અને બિન-શૈક્ષણિક કર્મચારીઓએ સક્રિય ફાળો આપ્યો હતો. આચાર્ય ડૉ. ભારતીબેન પંચોલીના માર્ગદર્શન હેઠળ સમગ્ર કાર્યક્રમનું આયોજન અને સંચાલન પ્રા. ડી.એન. ટંડેલે કર્યું હતું.

પુસ્તક

❸ શાહ અન.એચ. કોમર્સ કોલેજની લાયબ્રેરી સમિતિના ઉપક્રમે પુસ્તક પરિચય હારમાળા કાર્યક્રમ અંતર્ગત તા. ૫-૧-૧૬ના દિને કોલેજના વિઝિટીંગ ફેકલ્ટી મેમ્બર શ્રીમતી ડેઝી કૌર ચઢ્ઢા દ્વારા ચાળીસમાં વક્તા તરીકે પ્રો. વીર સિંઘ, પટીયાલા લિખિત પુસ્તક ‘ફાઉન્ડેશન ઓફ શીપીઝમ’ના શ્રોતાઓને પરિચય કરાવવામાં આવ્યો હતો. પ્રા. આર. પી. પટેલે શ્રોતાઓને આવકાર્યા બાદ ખાલસાના નિતિ નિયમોની ચર્ચાને અંતે શ્રોતાઓ દ્વારા પૂછાયેલા પ્રશ્નોના શ્રીમતી ચઢ્ઢાએ ઉત્તર આપ્યા હતા. સમગ્ર કાર્યક્રમનું સંચાલન અને આભારવિધિ પ્રા. આર.પી. પટેલે કરી હતી.



વનિતા વિશ્રામ વિમેન્સ કોલેજ ઓફ કોમર્સ, સુરતમાં વિદ્યાર્થીનીઓ માટે કોલેજના કેમ્પસમાં પ્રિ. ડો. અભિલાષા અગરવાલના માર્ગદર્શન હેઠળ પુસ્તક મેળાનું આયોજન કરવામાં આવ્યું હતું. આ મેળામાં તમામ પ્રકારના પુસ્તકો વગેરેનું પ્રદર્શન કરવામાં આવ્યું હતું. આ મેળાનું સંચાલન લાયબ્રેરીયન શ્રી શિવાંગ મહેતાએ કર્યું હતું.

૧ એ.વી. પટેલ કોમર્સ કોલેજ, બીલીમોરાના ગ્રંથાલય અને માહિતી વિભાગના ઉપક્રમે મને ગમતું પુસ્તક વાર્તાલાપ યોજવામાં આવ્યા હતા. જેમાં લાડ મેહુલ ડી. એ રાજન પટ્ટણીના “યુગમૂર્તિ ડો. બાબાસાહેબ આંબેડકર”, ડટાણિયા ભાવિન એચ. એ જીતેન્દ્ર અદિયાના “પ્રેરણાનું ઝરણું” પર, સરદાર હરમિતસિંગ એસ. એ વનરાજ માલવીના “સફળતાનું મનોઘડતર”, પટેલ ચેતન બી. એ સ્વામી સર્વસ્થાનંદના “સ્વામી વિવેકાનંદની ગ્રંથમાળા”, રાવત રીતુ કે. એ આદિત્ય વાસુના “ભારતીય સાંસ્કૃતિમાં આવું કેમ?”, રાવલ પિન્કી ડી. એ ડેલ કાર્નેગીના “જીવન જીવી જાણો અને કામની મજા માણો” પુસ્તક પર અને સોનલબેન વસાવાએ આઈ. કે. વીજળીવાળાના “અંતરનો ઉજાસ” પુસ્તક પર વિચારો રજૂ કરી વાંચનનું મહત્વ સમજાવ્યું હતું. વાર્તાલાપનું સંચાલન અને આભારવિધિ ગ્રંથપાલ આર.એમ. પટેલે કરી હતી. તેમજ ગ્રંથાલય અને માહિતી વિભાગના ઉપક્રમે લાયબ્રેરીમાં વિવિધ વિષયો ઉપરના પુસ્તકોનું પ્રદર્શન યોજવામાં આવ્યું હતું.

એન.એસ.એસ.

૨ શાહ એન.એચ. કોમર્સ કોલેજ, વલસાડની એન.એસ.એસ.ની સ્વયંસેવિકા કુ. ઝીલ દેસાઈ છત્તીસગઢ રાજ્યના રાયપુર મુકામે તા. ૧૨-૧-૧૬ થી ૧૬-૧-૧૬ દરમિયાન યોજાયેલ રાષ્ટ્રીય યુવા ઉત્સવ માટે વીર નર્મદ દક્ષિણ ગુજરાત યુનિવર્સિટી સુરતની એન.એસ.એસ. વિદ્યાર્થીઓની ટીમ પૈકી પસંદગી પામ્યા હતા. તેમણે રાયપુર ખાતે યોજાયેલ સાંસ્કૃતિક કાર્યક્રમમાં ગુજરાતી ગરબો રજૂ કરીને ગુજરાતી ટીમનું પ્રતિનિધિત્વ કર્યું હતું. તેમને જરૂરી માર્ગદર્શન એન.એસ.એસ. પ્રોગ્રામ ઓફિસર ડો. દક્ષા ઠાકોરે પૂરું પાડ્યું હતું. ત્યાર બાદ તા. ૨૮-૧-૧૬ના રોજ એન.એસ.એસ.ના ઉપક્રમે

વલસાડ રક્તદાન કેન્દ્રના સૌજન્યથી દ્વિતીય રક્તદાન કેમ્પનું આયોજન કરવામાં આવ્યું હતું. જેમાં સત્તાવીશ વિદ્યાર્થીઓએ રક્તદાન કર્યું. રક્તદાન કેમ્પની વ્યવસ્થા એન.એસ.એસ. સ્વયંસેવકોએ અને પ્રોગ્રામ ઓફિસરોએ સંભાળી હતી. કોલેજમાં એન.એસ.એસ.ના સ્વયંસેવકોએ ૩૦મી જાન્યુઆરી, ૨૦૧૬ ગાંધી નિર્વાણદિન ઉજવણી પ્રસંગે કુ. ચાંદની, વૈશાલી, પાયલ, દિશા, આશા, પૂનમ પાટિલ અને પૂનમ પાલના ગૃપે સેગવી ખાતે આવેલ વૃદ્ધાશ્રમના બ્રેસઠ વડીલો સાથે આખો દિવસ પસાર કર્યો હતો, કુ. સાધના, મનુ, અર્ચના, રીટા, પ્રિયા તથા રોશનીના ગૃપે ‘સ્વચ્છતા અભિયાન’ ઉપર કાવ્ય લેખન, નિબંધ લેખન તથા પોસ્ટર મેકિંગ કર્યું હતું જયારે કુ. ગુલફિશા, પ્રિયાંશી તથા દુવીએ આચાર્યશ્રીની ઓફિસ સામે લીમડો, આંબો તથા પીપળાનું વાવેતર કરી તેની માવજત કરવાનો સંકલ્પ કર્યો હતો. તમામ વિદ્યાર્થીઓને માર્ગદર્શન અને પ્રોત્સાહન પ્રો. ઓફિસર ડો. દક્ષા ઠાકોરે પૂરું પાડ્યું હતું. કોલેજ ખાતે તા. ૨૪-૨-૧૬ના રોજ યુ.ટી.આઈ. ઈન્ફ્રાસ્ટ્રક્ચર ટેકનોલોજી એન્ડ સર્વિસીસ લિમિટેડ મુંબઈના સહયોગથી વિદ્યાર્થીઓને પાનકાર્ડ તૈયાર કરી આપવાના હેતુથી એક વિશિષ્ટ કાર્યક્રમનું આયોજન કરવામાં આવ્યું હતું. કોલેજમાં ચાલતા એન.એસ.એસ. યુનિટના ઉપક્રમે આ કાર્યક્રમ યોજાયો હતો. રાહત દરે પાનકાર્ડ ઈસ્યુ કરવાની આ કાર્યવાહી યુ.ટી.આઈ. લિમિટેડના ઈનચાર્જ ઓફિસર શ્રીમતી ગાયત્રી પ્રભુએ સંભાળી હતી.



તા. ૨-૨-૧૬ના રોજ નવયુગ સાયન્સ કોલેજ, સુરતના એન.એસ.એસ. વિભાગ દ્વારા લોકસમર્પણ રક્તદાન કેન્દ્ર વરાછાના સહયોગથી રક્તદાન શિબિરનું આયોજન થયું હતું. શિબિરનું ઉદ્ઘાટન કેન્દ્રના વરિષ્ઠ ડો. કેશવભાઈ સવાણી તથા આચાર્યશ્રી ડો. અમ્બિકભાઈ પટેલ દ્વારા થયું હતું. જેમાં કુલ ૩૫ યુનિટ બોટલ એકત્ર થઈ હતી. પ્રોગ્રામ ઓફિસર શ્રી પ્રવિણ પટેલ અને શ્રી સંજય પંડયાએ કાર્યક્રમનું આયોજન કર્યું હતું અને જી.એસ. સોળીયા વંશીકાએ પણ વિદ્યાર્થીઓને પ્રોત્સાહન પૂરું પાડ્યું હતું.



VNSGU
VEER NARMAD
SOUTH GUJARAT
UNIVERSITY, SURAT

Veer Narmad South Gujarat University, Udhna Magdalla Road, Surat

Tel : +91 - 261 - 222 71 41 - 46 Fax : +91 - 261 - 222 73 12 Visit us at : www.vnsgu.ac.in

Editor : Dr. Babulal Ankuya, Assistant Librarian

Published by : Dr. J R Mehta, Registrar

Designed & Printed by : KLIK Solutions, 204, City Centre, Sosyo Circle, U M Road, Surat, Tel (0261) 2634179 / 98 25 25 99 11 E-mail : kliksolutions@gmail.com